

یورپی یونین انتخابی مبصر مشن (EU EOM) کا کردار

دنیا بھر میں یورپی یونین انتخابی مبصر مشنوں کا مقصد ملک کے جمہوری اداروں اور ضوابط کی ترقی میں اعانت فراہم کرنا، اور شراکتی ممالک کی اعلیٰ معیار کے انتخابات منعقد کرانے کے مقصد میں معاونت کرنا ہے۔ اس پس منظر میں یورپی یونین انتخابی مبصر مشن (EU EOM) انتخابی عمل کا ایک جامع جائزہ سر انجام دے گا۔

کوئی مبصر مشن، قانونی ڈھانچے، انتخابی انتظام، مہم، ذرائع ابلاغ، ووٹ دینے، گنتی اور فہرست ترتیب اور شکایات اور اپیلوں کے طریقہ کار سمیت انتخابی عمل کے تمام پہلوؤں کا جائزہ سر انجام دیتا ہے۔ انتخاب کے دن انتخابی مبصر مشن (EOM) ٹیمیں آغاز، اختتام اور گنتی پر تبصرہ کاری کے لئے پولنگ اسٹیشنوں کا دورہ کریں گی اور وہ نتائج کے انضمام پر تبصرہ کاری کریں گی۔

یورپی یونین تبصرہ کاری کے بنیادی اصول یورپی یونین انتخابی معاونت اور تبصرہ کاری کے متعلق یورپی کمیشن کے ایک مراسلے میں بیان کیے گئے ہیں:

"بین الاقوامی انتخابی تبصرہ کاری مکمل احاطہ، غیر جانب داری، شفافیت اور پیشہ وارانہ اصولوں پر مبنی ہے۔ اس کا حتمی مقصد قومی صلاحیتوں کی ترقی کے ذریعے ہر قوم میں گہرائی سے جمہوریت کو مستحکم کرنے کے بعد غیر ضروری حیثیت اختیار کر لینا ہے۔ اس کے بنیادی اہداف کسی انتخابی عمل کی جوازیت، جہاں موزوں ہو، اور انتخابی عمل پر عوامی اعتماد کو فروغ دینا ہیں تاکہ دھوکہ دہی کی روک تھام، انسانی حقوق کے احترام کو مستحکم کرنے اور تنازعے کے تصفیے میں کردار ادا کیا جاسکے۔"

اقتباس: یورپی یونین انتخابی معاونت اور تبصرہ کاری کے متعلق یورپی کمیشن کا مراسلہ، 11 اپریل 2000، COM(2000)، 191 حتمی۔